

C

వెల 0-50 పై నలు

అనుబంధం

(రిక్రీస్తు - తెనివిస్తు మా స ప త్రి క)

మా పార్టీ చరిత్రలో కొన్ని అనుబంధాలు

కామ్రేడ్ మావో సే-టుంగ్.

సంపుటి 3

సంచిక 2-3

సంపాదకులు

కొల్లా వెంకయ్య

విషయ సూచిక

- 1) మా పార్టీ చరిత్రలో కొన్ని అనుభవాలు
- 2) ప్రజాపంథా
- 3) నల్లమడ సాగర్ ముంపునుండి పరిరక్షణను దశాంశ
కార్యక్రమం
- 4) చిక్ మగళూరు ఎన్నిక 11
- 5) భారత చైనా మిత్రమండలి రాష్ట్ర కార్యవర్గ నిర్ణయాలు 13
- 6) దివితాలూకా షేదప్రజా సదస్సు 20
- 7) భూస్వాముల ఆక్రమణ క్రింద వున్న ఒంజర్ల స్వాధీనం 21
- 8) రాళ్ళపాడు ప్రాజెక్టు క్రింద వైతాంగ ఆంక్షలను 22
- 9) నిర్బంధకాండను ఖండించండి 23

ముందుబాట

శాసనసభ ఎన్నికలు - పీడిత ప్రజలకు విజ్ఞప్తి

రాష్ట్రంలో ఎన్నికల కోలాహలం ప్రారంభమైంది. ఫిబ్రవరి 25వ తేదీన ఆంధ్రప్రదేశ్ శాసనసభ ఎన్నికలు. గత 30 సంవత్సరాల కాంగ్రెస్ పాలనలో పేదప్రజలు మరీ పేదలైనారు. ధనికులు కోట్లకు పడగలెత్తారు. ఇందుకు బ్రహ్మ నందరెడ్డి, వెంగళరావు, ఇందిరాగాంధీ అంతా బాధ్యులే.

ఇంతకాలం మనరాష్ట్రంలో వెంగళరావు బ్రహ్మనందరెడ్డిగార్ల పార్టీగా వున్న యిందిరా కాంగ్రెస్ యిప్పుడు రంగా, చెన్నారెడ్డిగార్ల పార్టీగా ముందు కొచ్చింది. రంగులేవైనా కాంగ్రెస్ పార్టీ దాని నాయకులు 30 సంవత్సరాల దేశ దౌర్భాగ్యానికి కారకులు. బడాభాస్వామ్య, బడాబూర్జువాపార్టీగా వున్న రెండుగా చీలిన కాంగ్రెస్ పార్టీని ఓడించటం ఆంధ్ర దేశంలో పీడిత ప్రజానీకం యొక్క కర్తవ్యం.

1977 లోక్ సభ ఎన్నికల ఫలితంగా జనతాపార్టీ కేంద్రంలో అధికారము చేపట్టి నప్పటికీ రాష్ట్రంలో యింతవరకు ప్రతిపక్షంగానే వుంది. లోక్ సభ ఎన్నికలకు రాజకీయ ఖైదీలందరినీ విడుదలచేస్తామని పీడితప్రజల తరపున నిలబడతామనీ చేసిన వాగ్దానాలు ఆపార్టీ నిలబెట్టుకోలేక పోయింది. ఇంతవరకు అది ప్రతిపక్షం గానే వున్నప్పటికీ వర్గరీత్యా మరియొక బడాభాస్వామ్య, బడాబూర్జువాపార్టీ. పీడిత ప్రజానీకమూ, ప్రజాస్వామిక వాదులూ, కమ్యూనిస్టులూ (మార్క్సిస్టు-లెనినిస్టు) యింతకాలం రాష్ట్రంలో అధికారం చెలాయించిన రెండు కాంగ్రెస్ పార్టీలనూ ఓడించటమేగాక ప్రజాస్వామిక శక్తులనన్నిటినీ కూడగట్టి బలమైన ప్రతిపక్షాన్ని అసెంబ్లీలోనూ, బయటా కూడగట్టవలసివుంది. ఇందుకు ఎన్నికలకు ముందు కొందరు ప్రజాస్వామిక వాదులూ, మార్క్సిస్టు-లెనినిస్టులూ కొంతకృషిచేశారు. ఎన్నికల అనంతరంకూడా రాష్ట్రంలో ఈకృషి కొనసాగింప వలసిన అవసరం వుంది. ప్రజాస్వామిక శక్తులనూ, ప్రజాస్వామిక వాదులనూ కూడగట్టవలసిన ముఖ్యకర్తవాన్ని కమ్యూనిస్టులు విస్మరిస్తే పీడితప్రజల విముక్తి పుద్యమానికి చాలా హానిజరుగు

తుంది. ఈదృష్టితోటే కమ్యూనిస్టుపార్టీ (ఘా-తె) రాష్ట్రస్థాయి కమిటీ ఎన్నికలలో పాల్గొనాలనీ కమ్యూనిస్టు (మార్క్సిస్టు-లెనినిస్టు) అభ్యర్థుల విజయానికేగాక పౌరహక్కుల కొరకు, ప్రజాస్వామిక హక్కులకొరకు కృషిచేసిన ప్రజాస్వామిక వాదులు శ్రేయుతులు వావిలాల, గోపాలకృష్ణయ్య, సి. సి. కె. రావు, కాళోజీ నారాయణరావుగారల అభ్యర్థిత్వాన్ని సమర్థించాలనీ మిగతా నానాలలో కాంగ్రెస్ పార్టీకి వ్యతిరేకంగా ప్రతిపక్షాలుగా వ్యవహరించిన మార్క్సిస్టుపార్టీ (సి. పి. యం) తదితర పార్టీలను సమర్థించాలనీ నిశ్చయించింది ఇది సముచితమైన నిర్ణయమేగాక పీడితప్రజా విముక్తికి తోడ్పడేదికూడా. కాంగ్రెస్ను ఓడించటము పేరుతో మార్క్సిస్టుపార్టీ జనతాపార్టీతో ఎన్నికలపొత్తు కుదుర్చుకొని కమ్యూనిస్టు (మార్క్సిస్టు-లెనినిస్టు) అభ్యర్థులకూ ప్రజాస్వామిక వాదులకూ కూడా పోటీపెట్టింది. జనతా పార్టీ పోటీచేస్తున్న స్థానాలలోకూడా జనతాపార్టీ కారుకు ఎర్రజెండాకటి ప్రచారం సాగిస్తున్నారు. బడాభూస్వామ్య, బడాబూర్జువా పార్టీలతో ఎన్నికల పొత్తులు, పీడిత ప్రజల హృదయాలలో ఎర్రజెండా తోటిపాటు జనతా జెండాను నెలకొల్పటం పీడితప్రజల పుద్యమానికి హనికరమని ప్రజాఉద్యమ అనుభవాలు చాటిచెప్పుతున్నాయి. బడాభూస్వామ్య, బడాబూర్జువా పార్టీలు ఎర్రజెండానుచూపి ఎర్రజెండాను ఓడించగలమని కలలు కంటున్నారు. ఈకలలు కల్లలై తీరుతాయని కష్టజీవులైన కార్మికులూ, రైతులూ, మధ్యతరగతి ప్రజానీకము చాటి చెప్పాలనీ 'ముందుబాట' విజ్ఞప్తిచేస్తుంది. సి. పి. యం. వారు ఎంత తొందరలో మేల్కొంటే అంతమంచిది. చివరి నిమిషము లోనైనా ఎర్రజెండాను శతృవర్గాలచేత మలినం కాకుండా కాపాడిన వారవుతారు.

ఈ ఎన్నికలలో పీడిత ప్రజానీకం 30 సంవత్సరాలు దేశ దౌర్భాగ్యానికి కారణభూతులైన కాంగ్రెస్ పార్టీలను ఓడించడమేగాక కమ్యూనిస్టుపార్టీ (ఘా-తె) అభ్యర్థులకూ, ప్రజాస్వామిక వాదులైన ప్రజాతంత్ర అభ్యర్థులకూ విజయాన్ని చేకూర్చుటకు కలిసికట్టుగా కృషిచేయాలని 'ముందుబాట' విజ్ఞప్తి చేస్తుంది.

(మిగతాది 12వ పేజీలో)

ప్రకటన

ఒరిస్సాలో కాంగ్రెస్ పాలనలో భూములపంపకంతో లభించిన భూములలో యీసంవత్సరం పంటలను వేసుకొన్న పేద, అమాయకప్రజలను పద్మపూర్ పోలీసు సబ్ ఇన్స్ పెక్టర్ భయపెట్టి వారిని అవరగొట్టి వారిచేతులకు బేడీలువేసి, వారిని అరెస్టు చేశాడు. వారిని బెయిల్ పై విడుదలచేసిన తరువాత సి. ఆర్. పి. సి. 144 (2) సెక్షన్ క్రింద గుణుపూర్ సబ్ డివిజనల్ మేజిస్ట్రేటు శ్రీ సురేంద్రనాథ్ పది భూస్వామి నరసింగరావు పాణిగ్రాహి, అతని కొడుకు భాస్కర పాణిగ్రాహిలు ఆభూములలోనికి ప్రవేశించగూడదని ఆజ్ఞలు జారీచేసాడు. ఈ ఆజ్ఞలు ఉన్నప్పటికీ, ఒరిస్సా భూసంస్కరణ చట్టం 51వ సెక్షన్ క్రింద భూములు పంచబడినందున, ఆభూముల లోని పంట వారిదే అయినందున, ఆపేదలు ఆపంటను కోసుకొనగా 379 ఐ. పి. సి. సెక్షన్ క్రింద పద్మపూర్ పోలీసు సబ్ ఇన్స్ పెక్టర్ మరల వారిని అరెస్టు చేశాడు.

ఈదుర్మార్గానికి గురైన షెడ్యూల్ తెగల, కులాలప్రజలకు సహాయపడటానికి ఒరిస్సా ప్రభుత్వం ఏమీ చేయలేదు. భూస్వామి నరసింగరావు పాణిగ్రాహి తాను జనతాపార్టీ నాయకునిని చెప్పుకుంటాడు.

పైపేదలయెడ జనతా పార్టీ ప్రభుత్వం చూపుతున్న అహంకారపూరిత వైఖరియెడ ప్రజాస్వామిక శక్తులు తమనిరసనను వ్యక్తంచేయాలని భావపద్రో ప్రజలపై అక్రమరేసులను బనాయించిన వారిని శిక్షించాలని కామ్రేడ్ భువన్ మోహన్ పట్నాయక్, పూర్ణచంద్ర గోమాంగోలు ఒక పత్రికా ప్రకటనలో కోరుతున్నారు..

గ మ ని క

కైకలూరు నియోజకవర్గంలో మొదటగా నిలబెట్టదలచిన కా॥ గంజి రామా రావుగారిని అనివార్య కారణాలవలన ఉపసంహరించటం జరిగింది.

ఇట్లు

కొల్లా వెంకయ్య

ప్రకటన

నెల్లూరుజిల్లా కావలితాలూకా లింగనపాలెంలో పేదరైతుల వ్యవసాయ కూలీల పోరాట ఫలితంగా 70 ఎకరముల ప్రభుత్వభూమిని ప్రభుత్వపంట అగ్రికల్చరల్ కోఆపరేటివ్ ఫార్మింగు సొసైటీని ఏర్పాటు చేయుటకు నిర్ణయించింది. 50 ఎకరములు 72 కుటుంబములకు పంచారు. మిగిలిన 20 ఎకరములు స్థానిక ధనిక రైతులు వత్తిడి ఫలితంగా యింతవరకు పంచలేదు. పంచిన 50 ఎకరాలలో మందపల్లి బోడియ్య స్వాధీనములోవున్న 2 ఎకరములు భూమినికూడ తీసి పంచారు.

దీనితో రెచ్చిపోయిన బోడియ్య మిగతా రైతులందరును కూడగట్టి పేదప్రజలపై అక్రమాలకు పాల్పడ్డాడు. గంజి రామదాసు యింటిపై దాడిచేయించి అతని కుటుంబసభ్యులను కొట్టి యింటిని దోపిడి చేయించాడు. అంతేగాక అతని గుంపుతో రామదాసు యింటిని తగులపెట్టించాడు. దీనిపై కోర్టులో తేసునడుస్తుంది.

ప్రస్తుతం పేదప్రజలలో చీలికలు తీసుకొచ్చి సొసైటీని నాశనముచేయాలని ప్రయత్నిస్తున్నాడు.

ఈగ్రామంలో పెద్దరైతులు [బోడియ్యతోసహా] స్వాధీనములో దాదాపు 200 ఎకరములు సారవంతమైన ప్రభుత్వభూములు వున్నవి. కొంతమంది వీటిని యితరులకు ఎకరము 1కి రూ 4000/ లకు అమ్ముకోవడము కూడాజరిగింది. పేద. రైతుకూలీలు ఐక్యంగావుంటే వాండ్ల స్వాధీనములోవున్న ప్రభుత్వ భూములు దక్కవనే భయంతో పేదలలో చీలికలు తేవడానికి కుట్రలు సాగిస్తున్నారు.

ప్రస్తుతం కొంతమంది పేదలపై సాంఘిక బహిష్కరణకు పూనుకొన్నారు చాకలిచేత గుడ్డలు వుతుకనీయడంలేదు. బావులనుంచి మంచినీళ్ళు తీసుకపోనీయడములేదు. వారికున్న సెంటు, కుంట, పొలాలకు నీరుపారనీయకుండా ఆటంకములు కల్పిస్తున్నాడు.

కాన ప్రభుత్వం వెంటనే కదలి లింగనపాలెంలో అక్రమచర్యలకు పూనుకొంటున్న మందపల్లి బోడియ్య అతని అనుచరులపై కఠినచర్యలు తీసుకోవాలని యునా, పెద్దరైతుల స్వాధీనంలోవున్న ప్రభుత్వ బంజర్లను బయటకులాగి పేదలకు పంచాలనియునూ డిమాండు చేస్తున్నాను.

ఇట్లు

దామా చెంచయ్య

(19వ పేజీ తరువాయి భాగం)

సామాన్యులనుంచి నాయకులు ఆవిర్భవిస్తారు

చరిత్రలో నాయకులు చాలా ప్రధానమైన సాత్ర నిర్వహించగలరని మార్క్సిజం భావిస్తున్నది. దీనికి కారణం వారు విప్లవ వర్గాలకు, ప్రగతిశీల శక్తులకు ప్రాతినిధ్యం వహించడమేగాక, ప్రజల కోర్కెలను ప్రతిబింబిస్తారు. అందుచే ప్రజల మద్దతు పొందుతారు. ఏనాయకుడైనా ఏమహావ్యక్తికైనా ప్రజలనుంచి మాత్రమే బలంచేకూడుతుంది. ప్రజల కోర్కెలను ప్రతిబింబించడంలో అతడు విఫలమైతే అతని అస్తిత్వమే చూయమవుతుంది, “సమాజంలో ఒకవ్యక్తి స్థానాన్నిబట్టి అతని ఆలోచనా విధానం ఏర్పడుతుంది. అభివృద్ధి చెందిన వర్గానికి చెందిన సరియైన భావాలు ఒకసారి సామాన్య ప్రజలకు అర్థమైతే చాలు. ఈ భావాలు భౌతికశక్తి గామారి సమాజాన్ని, ప్రపంచాన్నే మార్చి వేస్తాయి” అని చైర్మన్ మావో చెప్పారు. ఒక నాయకుడు అభివృద్ధిచెందిన వర్గానికి ప్రాతినిధ్యం వహించి, సమాజ ప్రగతి లక్ష్యాలను ప్రతిబింబించడం సమాజాన్ని, ప్రపంచాన్ని మార్చడానికై పటిష్టమైన విప్లవకార్యచరణలో నిమగ్నం కావడం తప్పనిసరి. సమస్యకు మూలకందం ఇదే. అయితే నాయకులు ఏవర్గానికి ప్రాతినిధ్యం వహించాలనే మౌలిక సమస్యను “నాయకులు, బానిసలు సమిష్టిగా చరిత్రను నిర్మించారనే సిద్ధాంత వాదులు విస్మరిస్తున్నారు. ఇది విప్లవవర్గాన్ని, అభివృద్ధి నిరోధక వర్గాన్ని ఏకం చేయడానికి భావవాద మూర్కులు సాగిస్తున్న నిష్పలయత్నం.

విప్లవ భావాలకు, వాటివ్యాప్తికి కారణభూతులు శ్రామిక విప్లవ ప్రజల నాయకులే. విప్లవ పోరాటాల నిర్వాహకులు కూడా వారే. విప్లవ వర్గాలలోని సభ్యులతో పోల్చితే నాయకులు ఉన్నతాశయాలు, దూరదృష్టి కలవారుగా ఉంటారు. ప్రజల విజ్ఞానాన్ని ఈ నాయకులు పెరిపుష్టం చేయగలరేదా అనే అంశంపై వారినాయకత్వం సరియైనదా కాదా అనే అంశంపై విప్లవపోరాటాల విజయంగాని, వైఫల్యంగాని ఆధారపడి ఉంటుంది. పోరాటం కొనసాగటానికి విజయవంతంగా పటానికి అన్ని అవకాశాలూ వున్నప్పటికీ నాయకులు యీ అవకాశాలను సక్రమంగా వినియోగించుకోకపోతే తుదిఘట్టంలో పోరాటం విఫలమవుతుంది. చరిత్రలో అనేక సందర్భాలలో ఇది జరిగింది. అందుచేత, సామాన్య ప్రజలచేత

జరిగే చరిత్ర నిర్మాణంయొక్క వేగాన్ని హెచ్చించడం లేదా తగ్గించడంలో నాయకుల ప్రభావం చెప్పుకోతగినంతగా ఉంటుందని దీనివల్ల స్పష్టమవుతుంది. అయితే నాయకులు యీవేగాన్ని మార్చగలరేకాని, చరిత్ర పురోగమించే దిశను మాత్రం మార్చలేరు. నాయకులు విప్లవ పోరాటాలనుంచి ఉద్భవిస్తారు. సామాన్య ప్రజలతో కలిసి పనిచేసినప్పుడు మాత్రమే శమపాత్రలను సక్రమంగా నిర్వహించగలుగుతారు. అశివృద్ధి చెందిన భావాలు, సిద్ధాంతాలు ప్రజల విప్లవకాంక్షకు ప్రతిబింబాలు. పోరాటాలలో వారి అనుభవానికి ప్రతీకలు. ఇవి ప్రజలకు అవగాహనఅయి వారిలో జీర్ణించినప్పుడు చరిత్ర పురోగతికి అవసరమైన భౌతిక శక్తిగా మారుతాయి.

“చారిత్రక భావవాద సిద్ధాంతపు దివాలాకోరుతనం” అనేవ్యాసంలో చైరమన్ మావో తనతీక్షణ పరిశీలనా దృష్టితో ఇలా పేర్కొన్నారు “చైనాలో మార్క్సిజం - లెనినిజం ప్రవేశ పెట్టిన నాటినుంచి అంతటి మహోన్నతమైన పాత్రను నిర్వహించగలగటానికి కారణం చైనా సామాజిక పరిస్థితులకు అది అత్యవసరం అయింది; అంతేగాక చైనా ప్రజలు విప్లవ పోరాటాల అనుభవసారాంతో అది ముడి వేయబడి వుంది. చైనాప్రజలు దానిని జీర్ణించుకొన్నారు.

ఏసిద్ధాంతమైనా - అత్యుత్తమమైన మార్క్సిజం అయినా సరే - వాస్తవ పరిస్థితులతో ముడివేస్తేతప్ప వాస్తవ అవసరాలను తీర్చగలిగితేతప్ప, సామాన్య ప్రజలచేత అవగాహన చేసుకోబడితేతప్ప నిష్ఫలమవుతుంది మనం చారిత్రక భావవాదాన్ని వ్యతిరేకించే చారిత్రక భౌతిక వాదం—” ఈవాక్యాలు చారిత్రక భావవాద సిద్ధాంతాన్ని బ్రద్దలు కొట్టగలిగాయి

ప్రారంభంలో విప్లవ పోరాటాలకు నాయకత్వం వహించి విపరీతమైన పేరు ప్రఖ్యాతులు, పలుకుబడి సంపాదించి అటుపిమ్మట ప్రజలకు దూరమైనందువల్ల చివరకు వోటమిపొంది, ప్రజలచేత విసర్జింపబడిన లేదా పూర్తిగా విస్మరించబడి కాలగర్భంలో కలసిపోయిన నాయకులు చరిత్రలో అనేకమంది ఉన్నారు.

జూర్జువా విప్లవకారులలో ఇలాంటివాళ్లు కొల్లలుగా ఉన్నారు. ఫ్రెంచి విప్లవంలో రోబ్ స్పీర్ కొంతకాలం ఒకవెలుగు వెలిగాడు. ప్రజలశక్తియుక్తులను సమీకరించి వారిప్రయోజనాల సాధనకు ముగ్ధులచే ఉద్దేశంతో అతడు జాకోబిన్స్కు

ప్రతినీధ్యం వహించాడు. విప్లవప్రారంభంలో ప్రజాకోర్కెలను సంతృప్తిపరచడానికి కొంతదృఢంగానే ప్రయత్నించాడు. (భూమికోసం రైతులకోర్కె మున్నగునవి.) ఆవిధంగా విప్లవ చైతన్యంతో ప్రజామద్దతును సమీకరించి లూయిస్-14ను గిలటీన్కు (వద్యస్థలానికి) పంపగలిగాడు. కాని, రోబ్స్టీర్ ఎంతైనా ఒక బూర్జువా విప్లవకారుడు మాత్రమేనని ఆతర్వాత రుజువయింది. విప్లవం విజయవంతం కాగానే ప్రజా ప్రయోజనాలను విస్మరించాడు. అంతేగాక, వారిని అణగదొక్కాడు. ఫలితంగా, వారి మద్దతును కోల్పోయాడు. మళ్ళీ విశృంభించిన అభివృద్ధినిరోధక శక్తుల దాడిని ఆపలేక పోయాడు చివరకు అభివృద్ధి నిరోధక శక్తులు అతనినే గిలటీన్కు పంపాయి. 1911 (4) నాటి చైనా విప్లవకాల్లు చాంగ్ తై - యెన్ (3) మరొక ఉదాహరణ ఇతనిని ఏడుసార్లువేటాడి, మూడుసార్లు జైలుకుపంపినప్పటికీ అతని విప్లవదీక్ష నడలలేదు. ప్రజలలో గట్టి పలుకుబడి సంపాదించి విప్లవంలో కొంతకాలంపాటు బృహత్తరమైన శాస్త్ర నిర్వహించాడు. కాని, విప్లవతనంతరం ప్రజలకు మారమై విప్లవ చైతన్యం కోల్పోయాడు. వెనువెంటనే ప్రజల స్మృతి పథంనుంచి మరుగున పడిపోయాడు.

బూర్జువా విప్లవకారుల ఈ స్వభావం వారి వర్గస్వభావంనుంచి వచ్చినట్టిది. పూర్వజానికి వ్యతిరేకంగా సాగించే పోరాటాలలో బూర్జువాలు ఒకటై తాత్కాలికంగా శ్రామిక ప్రజల ప్రక్కన నిలబడినప్పటికీ, వర్గ స్వభావానికి సంబంధించి సంతకరకూ మాత్రం రెండుపర్గాలమధ్య మౌలికమైన వైరుధ్యాలు ఉన్నాయి. బూర్జువా విప్లవకారులు విప్లవమార్గంలో తమ సంఘచితవర్గ ప్రయోజనాలకు కట్టుబడి ఉంటారు. ప్రజలంటే భయపడతారు ఎక్కువ సందర్భాలలో చంచల మనస్తత్వంతో వ్యవహరించి శత్రువును సంతృప్తి పరచడానికి ప్రయత్నించి, ప్రజలను వంచించడానికి సైతం సిద్ధమవుతారు. ప్రజలపట్ల వారివిముఖత్వం మౌలికమైనట్టిది. రాజకీయాధికారం చేజిక్కిన తర్వాత ఇది మరింత స్పష్టమవుతుంది. అంచేత 18, 19వ శతాబ్దాల బూర్జువా విప్లవాలకు బూర్జువావర్గం ప్రతినీధులు నాయకత్వం వహించినప్పటికీ, ప్రజలే ప్రధాన విప్లవశక్తులుగా నిలిచారనే వాస్తవం నిరూపణ అవుతుంది.

బూర్జువా ప్రజాస్వామ్య విప్లవాన్ని ఇంచుమించు పూర్తిగా సాధించాలంటే,

ఈ విప్లవ నాయకుల రాజీదోరణిని అధిగమించడానికి ప్రజలపై ఆచారపడవలసి ఉంటుంది. ఈ నాయకులు స్వభావతః అభివృద్ధి నిరోధకులు. పదేపదే పోరాటాలు జరిపి, రియాక్షనరీ శక్తుల దాడులను నీరుకార్చడానికి కూడా ప్రజలపైననే ఆధార పడవలసి ఉంటుంది. శ్రామిక ప్రజల విప్లవ పథంలో కూడా అనేకమంది తోటి ప్రయాణికులవంటివారు కలుస్తారు. విప్లవం ఒకానొక దశకు చేరుకోగానే వీరుదారిలో ఆగిపోయి విప్లవపథంనుంచి వైచాలిగి రంగుమార్చేస్తారు. వీరు ప్రధానంగా బూర్జువా విప్లవకారులు. ఇక, అభివృద్ధి నిరోధక మూఠానాయకులు చరిత్ర ప్రవాహానికే అడ్డుతగిలి, ప్రజలకు ఎదురుతిరుగుతారు చరిత్ర పురోగమనానికి అవరోధాలుగా తయారవుతారు. చరిత్ర పురోగమనం కోసం ప్రజలు వీరిని ఓడించవలసి ఉంటుంది.

వీటన్నిటినిబట్టి చరిత్రను సృష్టించేది నాయకులు కాదని, “నాయకులు, బానిసలు కలిసి” చరిత్రను నిర్మిస్తారనేవాదంకూడా సరికాదని, కేవలం బానిసలు మాత్రమే చరిత్రను సృష్టించారని ఒకతిరుగులేని సత్యం రుజువువుతున్నది.

శ్రామికవర్గం నాయకుల సాత్ర

శ్రామికవర్గం నాయకులు మానవజాతిలో అత్యంత విప్లవాత్మకమైన, మిక్కిలి అభివృద్ధిచెందిన వర్గానికి ప్రాతినిధ్యం వహిస్తారు. వారికి, ఇతర వర్గాలకు చెందిన అసాధారణ చారిత్రక పురుషులకు మధ్య మౌలికమైన తారతమ్యం ఉంది. వారు శ్రామిక, సామాన్య వర్గాల ప్రజలకు ప్రాతినిధ్యం వహించి ప్రజాబాహుళ్యంతో అత్యంత సన్నిహిత సంబంధాలు పెట్టుకొని పోరాటంలో ఈ ప్రజల అనుభవసారాన్ని నిశితంగా క్రోడీకరిస్తారు. చరిత్ర పరిణామ సూత్రాలలో దిట్టలైన ఈ శ్రామిక నాయకులు మార్క్సిజం శాస్త్రాన్ని పరిపూర్ణంగా అవగాహన చేసుకొని విప్లవానుభావాలలో ఆచరణలో పెట్టారు. అందుచేత, వారు అందరి కంటే ఎక్కువ దూరదృష్టి కలవారుగా, విప్లవంలో ఊణ్ణుమైన అవగాహన కలవారుగా ఉంటూ వచ్చారు. ఇతర వర్గాలకు చెందిన చారిత్రక పురుషులు అధిగమించలేని వర్గపరిమితులను వీరు అధిగమించారు. ఈ కారణాలవల్ల, చరిత్ర నిర్మాణకర్తలుగా సామాన్య ప్రజలు సాధ్యమైనంత ఎక్కువగా పాల్గొనేట్టు ఈ శ్రామికవర్గం నాయకులు చేయగలిగారు. అంతేగాక, సామాన్య ప్రజలలో వీరు అత్యధిక గౌర

వాన్ని పొందగలిగారు. సుదీర్ఘ విప్లవపోరాటాలద్వారా ఈ ప్రతిష్ఠను వారు నిర్మించు కోగలిగారు శ్రామికవర్గం నాయకులు నిర్వహించిన ఈ మహోన్నత చరిత్రాత్మక మైన పాత్రవల్ల మిగిలిన నాయకులు చరిత్రలో కాంతి విహీనులయ్యారు.

కాబట్టి, శ్రామికవిప్లవ కాలంలో “నాయకులు, బానిసలు కలిసి చరిత్రను నిర్మించారనే” నిర్ణయానికి రావడం సరియైనదేనా? కాదు. శ్రామికవర్గం నాయకులు చరిత్ర నిర్మాణంలో ప్రజల, శ్రామికుల కార్యకలాపాలను నిర్వహించారు. వాటికి నాయకత్వం వహించారు. ఈ నాయకులు అవిర్భవించడం, వారు తమ ఆలోచనా విధానాన్ని నిర్ణయించుకోవడం శ్రామిక, సామాన్య ప్రజల చరిత్ర నిర్మాణ కార్యక్రమంలో ఒక ప్రధానమైన అంతర్భాగమేకాని, దానితో సంబంధం లేనట్టిది కాదు. శ్రామిక ప్రజల విప్లవ పోరాటం రెండవ దశకు చేరుకున్న ఘట్టంలో మార్క్సిస్టు విప్లవ సిద్ధాంతం అవిర్భవించిందని చైర్మన్ మావో “అచరణ”లో స్పష్టంగా పేర్కొన్నాడు. ఈ దశను “చైతన్యంతోను, నిర్వాహణతోను కూడు కొన్న ఆర్థిక, రాజకీయ పోరాటాల” కాలంగా మావో నిర్దేశించాడు.

అందుచేత చరిత్రను నడిపించే శక్తి ప్రజలేననేదే మార్క్సిస్టు దృక్పథం. అభివృద్ధి చెందిన వర్గపు ప్రతినిధులుగా విప్లవ నాయకులు నిర్వహించిన మహోన్నత చరిత్రాత్మకమైన పాత్రను సంపూర్ణంగా ధృవీకరిస్తున్నది. లీషావో-చీ మున్నగు వారు “నాయకులు, బానిసలు కలిసి చరిత్రను నిర్మించారనే” తప్పుడు అభిప్రాయాన్ని ప్రచారం చేయడంలో నాయకులను ప్రజలతో సంబంధం లేనివారిగా చిత్రీకరించి, శ్రామికవర్గం నాయకులను కించపరిచి తమ స్వంత ప్రతిష్ఠను పెంచుకొనడానికి యత్నించారు. ఉభయులకు మధ్య ప్రధాన తారతమ్యం ఇక్కడే ఉంది.

ప్రజలే చరిత్ర నిర్మాణకర్తలని మార్క్సిజమ్ అభిప్రాయం. అయితే ప్రజా ఉద్యమాలు అవంతట అవే ఉద్భవిస్తాయని దీనికి ఎంతమాత్రం అర్థంకాదు. లీషావో-చీ వంటివాళ్ళు చరిత్రను నాయకులే నిర్మించారనే భావవాద చారిత్రక సిద్ధాంతాన్ని ఒకవైపున ప్రచారంచేస్తూ, ఏప్రజా ఉద్యమమైనా “సహజంగా హేతుబద్ధమైనట్టిదనే” తప్పుడు అభిప్రాయాన్నికూడా మరొకవైపున ప్రచారంచేశారు. ప్రజా ఉద్యమాలు అవంతట అవే ఉద్భవిస్తాయనే సిద్ధాంతానికి ఇది మరొక రూపం మాత్రమే. దీనిని మార్క్సిజమ్ ఏనాడో తీవ్రంగా ఖండించి వేసింది. చరిత్రను

ప్రజలే నిర్మించారనే చారిత్రక భౌతికవాదానికి దీనికి పోలికలేదు. సరియైన నాయకత్వంగాని, సరియైన విధానంగానీలేని ప్రజా ఉద్యమమైనా ఎక్కువకాలం కొనసాగజాలదు. ఏపలితాలను సాదించజాలదు. శ్రామికవిప్లవమంటే దోపిడి వ్యవస్థలను తుడిచి పెట్టడానికి ఉద్దేశించినట్టిది. భూమిని ఇది దద్దరిల్లజేసే మహోన్నత విప్లవం. ఈవిప్లవం లోతులోగాని, విస్తృతిలోగాని మరి ఏ ఇతర విప్లవంతోను పోల్చడానికి వీలులేదు. అందుచేత, దీనికి స్వంతనాయకులు, అగ్రగామి సంస్థల దృఢమైన నాయకత్వం, అభివృద్ధి చెందిన ఆలోచనావిధానం చాలా అవసరం. సరియైన విధానంలో మార్గదర్శకత్వంకూడా అవసరం. సైద్ధాంతికమైన, రాజకీయమైన విధానం సరియైనదా, కాదా అన్నదానిని బట్టి ప్రతి అంశంగిర్ణయమవుతుంది. చైనీస్ విప్లవానికి సంబంధించిన చరిత్ర, వివిధ సమయాలలో వామసక్ష, మితవాద అవకాశ వాదులకు వ్యతిరేకంగా చై ర్మన్ మావో సక్రమ విధానం ఏవిధంగా పోరాటం సాగించి, వారిని ఓడించినదీ వివరించే చరిత్ర. చై ర్మన్ మావో రూపొందించిన సక్రమవిధానం అనుసరించకపోతే చైనావిప్లవవిజయం సాధించే ప్రసక్తేలేదు. ప్రజా ఉద్యమాలు వాటంతటవే ఉద్భవిస్తాయనే సిద్ధాంతాన్ని శ్రామిక విప్లవ కాలంలో ప్రచారం చేయడమంటే, ప్రజాఉద్యమంపై మార్క్సిస్టు నాయకత్వాన్ని నేరుగా వ్యతిరేకించడమే. విప్లవవిజయానికి సరియైన రాజకీయ, సైద్ధాంతిక విధానం అవసరమనే నిజాన్ని విస్మరించడమే. పై పెచ్చు, ఇదిప్రజాఉద్యమాన్ని దారితప్పించడానికి ఉద్దేశించిన యత్నంమాత్రమే అవుతుంది. చరిత్రను నిర్మించడంలో సామాన్య ప్రజలు క్రమేణా చైతన్యవంతులుగా అభివృద్ధి చెందుతూ వచ్చారు. మార్క్సిస్టు భౌతిక చారిత్రకవాదం ఆవిర్భవించడంతో చారిత్రక, సామాజిక పరిణామ సూత్రాలు విస్పష్ట మయ్యాయి. చరిత్ర నిర్మాణంలో ప్రజలు నూతన ఘట్టానికి చేరుకొన్నారు. అవసరాలనుబట్టి చరిత్ర దయావాక్షిణ్యాలపై జీవించే ప్రపంచంనుంచి స్వయంగా చరిత్రను మార్చగలిగే స్వేచ్ఛాయుత ప్రపంచంలోనికి మానవజాతి అడుగుపెట్టడానికి విస్తృత అవకాశం లభించింది. చై ర్మన్ మావో చెప్పినట్టు “మానవజాతి స్వచ్ఛందంగా, చైతన్య యుతంగా తన్నుతాను మార్చుకొని ప్రపంచాన్ని మార్చగలిగినప్పుడే ప్రపంచంలో కమ్యూనిస్టుశకం ఆరంభమవుతుంది.” ఆరోజు కోసం శ్రామిక విప్లవప్రజలు ఇంకా అనేక బాధాకరమైన, కష్టతరమైన పోరాటాలు సాగించవలసిఉంది. ఈపోరాటాలు విజయవంతం కావాలంటే ఒక

శ్రామిక ప్రజల రాజకీయపార్టీ నాయకత్వం వహించవలసి ఉంటుంది. చైనీస్ కమ్యూనిస్టుపార్టీకోసం చైర్మన్ మావో రూపొందించిన ప్రజామార్గం ప్రజలపై విశ్వాసం ఉంచడం, వారిపై ఆధారపడడం, వారి చొరవను గౌరవించడం, వారి నుంచి హృదయ పూర్వకంగా నేర్చుకోవడం, అదే సమయంలో మార్క్సిజమ్-లెనినిజమ్ సిద్ధాంతాన్ని వారికి బోధించడం, వారిరాజకీయ చైతన్యాన్ని హెచ్చించడం, ముందుకు తరలివెళ్ళడానికై వారికి నాయకత్వం వహించడం. లెనిన్ ఇలా చెప్పాడు: “ఒకపార్టీ, ఒకవర్గానికి అగ్రగామిదళం. దానికర్తవ్యం కేవలం ప్రజల సాధారణ రాజకీయస్థాయిని ప్రతిబింబించడంకాదు”. వారికి నాయకత్వం వహించి నడిపించడం. (రష్యా పోలియట్ల రైతు ప్రతినిధుల అసాధారణ మహాసభ) ప్రజలే విరూణకర్తలనే మార్క్సిస్టు సూత్రాన్ని బలపర్చడం, పార్టీనాయకత్వానికి కట్టుబడివుండడం — ఇదొక్కటే మన విప్లవోద్యమం సక్రమ పథంలో పురోగమిస్తూ కొనసాగటానికి సరియైనమార్గం.

అనుబంధం

(2) లెంగ్ కుయావ్-పాన్ (1811 – 1872) ఆరు చింగ్ చక్రవర్తుల కాలంలో హునాన్ సేనలకు నాయకుడు. ఆధునిక చైనీస్ చరిత్రలో రియాక్షనరీల ప్రతినిధి. చింగ్ దర్బారులో గవర్నరు అయిన ఇతడు 1853లో తన స్వంత రాష్ట్రమయిన హునాన్లో ఒక పైవికదళాన్ని తయారు చేశాడు. ఇది అటుతర్వాత తైపింగ్ స్వర్గసామ్రాజ్యపు విప్లవోద్యమాన్ని అణచివేయడంలో ప్రధాన శక్తి అయింది. తైపింగ్ పైన్యంత్ పోరాటాలలో వరసగా అనేకసార్లు ఇతడు పరాజయం పొందాడు. బ్రిటీష్, అమెరికన్, ఫ్రెంచి దురాక్రమణ దారులతో చేతులు కలిపి సమిష్టిగా దాడులు సాగించినతర్వాత మాత్రమే ఇతడు విప్లవోద్యమాన్ని అణచివేయగల్గాడు. ప్రజలను అణచి వేయడంలో ఇతని కృషి చింగ్ దర్బార్లో విశేష మన్ననలను అందుకొన్నది.

(3) చింగ్ తాయి-యెన్ (1869 – 1936) ఆధునిక చైనాలో ఒక ప్రజాస్వామ్య విప్లవకారుడు, విద్యావేత్త. చికియాంగ్ రాష్ట్రంలోని యుహాంగ్ ప్రాంతానికి చెందిన ఇతడు తనచిన్న వయస్సులో చింగ్ ప్రభుత్వానికి వ్యతిరేకంగా ప్రబోధిస్తూ, పోరాటాలలో పాల్గొని, అనేకసార్లు రియాక్షనరీలచేత హింసలకు గురైనా,

యాడు. 1911 విప్లవం తర్వాత రియాక్షనరీ పాలనకు వ్యతిరేకంగా అప్పు డప్పుడు ప్రకటనలు చేసినప్పటికీ, క్రమేణా విప్లవ చైతన్యం కోల్పోయాడు. 1924 తర్వాత తన జీవితశేషాన్ని విద్యాసంబంధమైన ప్రసంగాలతో గడిపివేశాడు. విస్తృతంగా రచనలు సాగిస్తూ తన జీవితకాలంలో అనేక గ్రంథాలు వ్రాశాడు.

(4) 1911 నాటి విప్లవం, చైనీస్ బూర్జువాలు సాగించిన పాతఘక్కి ప్రజాస్వామ్య విప్లవం. డాక్టర్ సన్ యత్ - సేన్ చొరవతో, ఆయన నాయకత్వం క్రింద చింగ్ చక్రవర్తుల పూర్వ నిరంకుశ పాలనను అంతమొందించి బూర్జువా ప్రజాస్వామ్య రిపబ్లిక్ ను స్థాపించడానికై ఈశతాబ్దిఆరంభంలో టుంగ్ మెంగ్ హాయి అనే విప్లవసంస్థ స్థాపించబడింది. దీనిస్థాపన తర్వాత చింగ్ వ్యతిరేక సాయుధ తిరుగుబాటు అనేకం జరిగాయి. కాని, ఒకటైనా విజయవంతం కాలేదు. అయితే 1911 అక్టోబర్ 10 వతేదీన వుచాంగ్ తిరుగుబాటు విజయవంత మయింది. ఇది వెంటనే దేశవ్యాప్తమై చైనీస్ బూర్జువా ప్రజాస్వామ్య రిపబ్లిక్ ను ఉన్నత శిఖరా లకు తీసుకొని పోయింది. ఈవిప్లవతుపాను గాబులకు చింగ్ చక్రవర్తుల రియాక్షనరీ ప్రభుత్వం కూలిపోయింది. దానితో, 2000 ఏళ్ళకుపైగా చైనాను పరిపాలించిన పూర్వ చక్రవర్తుల నిరంకుశ పాలన అంతమయింది. కాని, సామ్రాజ్యవాదులు, చైనాలోని పూర్వ శక్తుల ఒత్తిడికి విప్లవకారులు లొంగిపోవడంతో రాజకీయాధికారాన్ని యువాన్ షిహ్-కాయి నాయకత్వం క్రింద ఫీయాంగ్ రియాక్షనరీలు వశపరుచుకొన్నారు.

(3వ పేజీ తరువాయి భాగం)

ఓటువేయటంతో పీడిత ప్రజల సమస్యలన్నీ పరిష్కారమవుతాయనేది దోపిడి వర్గాలు చేసేదగా. పీడితప్రజలు ఓటువేయటం తోటిపాటు ఎక్కడికక్కడ తమ జీవిత సమస్యలపై సమైక్యమై శ్రమ జీవుల వుద్యమాల నిర్మాణానికి పూనుకోవాలి. ఎన్నికలలో కమ్యూనిస్టుపార్టీ (మా-లె), ప్రజాస్వామిక వాదుల విజయం పీడిత ప్రజల జీవిత సమస్యల పరిష్కారానికి ప్రజావుద్యమాలకూ దోహదం చేస్తుంది. కమ్యూనిస్టుపార్టీ (మా-లె) కార్యకర్తలు, ప్రజాస్వామికవాదులు, పీడిత ప్రజలతో సమైక్యమై ఆదంబరాలకు పోకుండా యిందుకు కృషిచేయాలని 'ముందు బాట' కోరుతుంది.

17-2-'78

ప్రజలే చరిత్ర నిర్మాణ కర్తలు

క్రామేక్ టి యేన్ చి-సంగ్

(పెకింగ్ రివ్యూ నం. 29, 1972 జులై 21 నుండి)

చరిత్రను సృష్టించిందెవరు? నాయకులా? బానిసలా? చరిత్రలో భావవాద, వాతవివాద సిద్ధాంతాలమధ్య సాగిన సుదీర్ఘపోరాటం వెనుకనున్న అసలు శక్తి ఇది.

దోపిడి వర్గాలు వేలాది సంవత్సరాలుగా తమ అభివృద్ధి నిరోధక ఆదిపత్యాన్ని నిలబెట్టుకొనడానికై భావవాద చరిత్రక సిద్ధాంతాన్ని ప్రచారంచేస్తూవచ్చారు నాయకులే చరిత్రను సృష్టించారని అనడం ఈ భావవాద చరిత్రక సిద్ధాంతం. దోపిడి వర్గాలకు చెందిన కొందరు నాయకులను “సహజ సిద్ధ శక్తులుగల అసాధారణ వ్యక్తులుగా” లేదా “దైవబలం” గలవారిగా చిత్రిస్తూ వారే చరిత్రను సృష్టించారని దోపిడి వర్గాలచెబుతూ వచ్చాయి అంతటితో ఆగకుండా సామాన్య ప్రజలకాన్ని నాయకుల దయాదాక్షిణ్యాలపై ఆధారపడి జీవించే ఒక “గుంపు”గా చిత్రించారు అంతకంటే అద్వాన్నంగా చరిత్ర పురోగతికి అడ్డుపడే “నిర్జీవ పదార్థంగా” కూడా సామాన్య ప్రజలపై ముద్రవేశారు. ఈ అభివృద్ధి నిరోధక వక్ర అభిప్రాయంవల్ల దోపిడివర్గాల్నియంతృత్వంలో ఉన్న సమాజంలో దోపిడివర్గాల ప్రయోజనాలకు ప్రాతినిధ్యం వహించే కొద్దిమంది పాలకుల యిష్టప్రకారం చరిత్ర పురోగతి నిర్ణయించబడిందని అర్థమవుతుంది. అదే సమయంలో దోపిడికి గురై అణచివేయబడిన శ్రామిక వర్గాల ప్రజలు పాలకులకు అణగారిన బానిసలుగా జీవించవలసివచ్చిందని తమకష్టాలుతీరడానికి అదేవుడికి దండం పెట్టుకోవడమోలేక “రక్షకుడైన” పాలకుని దయాదాక్షిణ్యాలపై ఆధారపడడమో జరిగిందనికూడా స్పష్టమవుతుంది. ఈ భావవాద చరిత్రక సిద్ధాంతమే శ్రామిక ప్రజలకు మానసికమైన సంకెళ్ళుగా మారి వారిని బానిసత్వంలో ఉంచుతూ వచ్చింది.

తలక్రిందులుచేసిన చరిత్రను సరిదిద్దడం

మార్క్సిజం అవతరించడంతో మానవచరిత్ర పురోభివృద్ధిని కాసిస్తూవచ్చి

వాస్తవ సూత్రాలు ప్రప్రథమంగా వెలుగులోకి వచ్చాయి. చరిత్రను బానిసలే సృష్టించారనే మహాసత్యాన్ని మార్క్సిజం శాస్త్రీయంగా విరూపించింది. దోపిడివర్గాలు తండ్రిండులుచేసిన చరిత్రను మార్క్సిజం యీ ద్వారా సరిదిద్ది భావవాద చరిత్రక సిద్ధాంతపు దివాలాకోరుతనాన్ని బట్టబయలు చేసింది. వేలాది సంవత్సరాలుగా దోపిడివర్గాల అభివృద్ధి విరోధక పాలనకు మూలాచారమైన ఈ సిద్ధాంతాన్ని కూలద్రోసింది. ప్రజలే చరిత్ర కర్తలనే చరిత్రక భౌతికవాదపు మూలసూత్రాన్ని ఛైర్మన్ మావో చైనావిప్లవవాన్ని వడింపిస్తే కాలంలో ఎప్పటికప్పుడు పార్టీ సమీక్షలకు, క్యాడర్లకు శ్రామిక ప్రజలకు బోధిస్తూ వచ్చాడు. అదే సమయంలో అన్ని తరాల చరిత్రక భావవాద సిద్ధాంతాలపై సుదీర్ఘ పోరాటం సలుపుతూ వచ్చాడు. చైనా కమ్యూనిస్టుపార్టీకి ఆయన రూపొందించిన ప్రజాదృక్పథంతోపాటు ఆయన బోధనలుకూడ ఈ భావవాద చరిత్రక సిద్ధాంతంపై సమర్థులు, “ప్రజలకు ఎవర విశ్వాసం వుంటుంది” “ప్రజలపై మనకు విశ్వాసం వుంటుంది, పార్టీపై మనకు విశ్వాసం వుంటుంది” “ప్రజలే విజయ సాధకులు. మనమే ఎక్కువగా చిన్న పిల్లలవలె అజ్ఞానంతో ప్రవర్తిస్తూవుంటాం” మున్నగు మావో బోధనలు వాస్తవానికి బానిసలే చరిత్రను సృష్టించారనే సత్యాన్ని కప్పిపుచ్చడానికి బానిసల యజమానులు భూస్వాములు, పెట్టుబడిదారులు అనుసరిస్తూవచ్చిన భావవాద చరిత్రక సిద్ధాంతాన్ని కూలదోయడానికి ఉద్దేశించినట్టివి. దోపిడి వర్గాలన్నీ చరిత్ర అనేరంగస్థలంనుంచి తమంతటతాము ఎట్టపరిస్థితులలోనూ విస్కమించవు. లేదా, విప్లవ ప్రజలు దోపిస తర్వాతకూడా ఈ దోపిడివర్గాలు తమ అభివృద్ధి విరోధక సిద్ధాంతాలను సులభంగా విడనాడవు. లీషావో-చీ మున్నగురాజకీయ దగాకోర్లు పార్టీవ్యతిరేక పైదాంతిక కార్యక్రమంగా తమభావవాద విజ్ఞానాన్ని వివిమోగించారు చరిత్రను నాయకులే సృష్టించారనే భావవాద చరిత్రక సిద్ధాంతాన్ని ప్రచారంచేశారు. ఇదిరెండువర్గాల మధ్యపోరాటానికి చైనాపోషలిష్టు విప్లవ పురోగమనంలో రెండుపందాల మధ్య పోరాటానికి మరొక స్పష్టమైన ఉదాహరణ. చరిత్రను నాయకులు సృష్టించారనే తప్పుడు అభిప్రాయాన్ని చైనాప్రజలందరూ నిర్ధాక్షిణ్యంగా బట్టబయలుచేసి తీవ్రంగా ఖండించేయగానే లీషావో-చీ ప్రభువులు మరొక తప్పుడు అభిప్రాయాన్ని ప్రచారంచేయడం ఆరంభించారు. అది “నాయకులు, బానిసలు కలిపి సమిష్టిగా చరిత్రను సృష్టించార”నే సిద్ధాంతం. అయితే మార్క్సిజం మూల

సూత్రాన్ని కప్పిపుచ్చడానికి వారు ఉపయోగించిన ద్వంద వింతడవాదం విషయమై పోయింది.

ఆత్మవేరు, పదార్థంవేరని, ఇవిరెండూ యీమహా విశ్వంలో రెండునమాత్రం అంతా అంతా ఈ ద్వంద సిద్ధాంతం సారాంశం. అదేవిధంగా నాయకులు వేరు, ప్రజలువేరని చరిత్ర నిర్మాణంలో వీరు రెండు నమానాంతర శక్తులని లీషావో-చీ మున్నగువారు చెప్పిన “నాయకులూ, బానిసలూ కలిసి చరిత్రను నిర్మించార”నే సిద్ధాంతానికి అర్థం.

పోనీ, చరిత్ర నిర్మాణంలో ప్రజల పాత్రను “ఈ సిద్ధాంతం” నిజంగా గుర్తిస్తున్నదా? ఎంతమాత్రంలేదు. లీషావో-చీ అతనితో ఏకీభవించేవారి దృష్టిలో సామాన్యప్రజలంటే కేవలం “ఐశ్వర్యం సంపాదించి సుఖజీవితంగడపాలని” ఉవ్విళ్ళూరే వారని అర్థం. అదేవిధంగా కార్మికులందరూ “తక్కువ పనిచేసి ఎక్కువ సంపాదించాలని” తహతహలాడే వాళ్ళని అర్థం. అంతేకాదు సామాన్య ప్రజలుకేవలం డబ్బుకోసం ఎగబడే అలగాజనమని, చరిత్ర నిర్మాణంలో వారికి ఎట్టిసంబంధంలేదని కూడా వారి అభిప్రాయం అయితే దోపిడి వర్గాల ప్రతినిధులు మాత్రంవారి దృష్టిలో “చాలామూల దృష్టిగల, భవిష్యత్ విజ్ఞానంగల వ్యక్తులు” అంటే “ఒకజాతి మనుగడకొనసాగాలంటే, అదిపతనమయిన తరువాత పునరుద్ధరించబడాలంటే, శిథిలమైన తరువాత పునర్జీవితం కావించబడాలంటే” ఈ దోపిడి వర్గాల ప్రతినిధులు పూనుకొంటే తప్పసాధ్యం కావని వారి అభిప్రాయం. దోపిడి వర్గాల ప్రతినిధులపట్లవారి ప్రశంసలు, సామాన్య ప్రజలపైవారి దూషణలూ పోల్చి చూస్తే “చరిత్రను నాయకులు, బానిసలు సమిష్టిగా నిర్మించార”నే వారిఅవివేక ఘోరతమైన సిద్ధాంతం, మసిబూసిన భావవాద చరిత్రక సిద్ధాంతం తప్ప మరొకటి కాదని ఎవరికైనా స్పష్టం అవుతుంది.

బానిసలు, సామాన్య ప్రజలు చరిత్ర నిర్మాణ కర్తలు కాదని ఎవరైనా అంటే నాయకులే చరిత్రను సృష్టించారని వారంబున్నారని అర్థం చేసుకోవచ్చు. “వి లీషావో-చీ అతనితో ఏకీభవించేవారు “చరిత్రను నాయకులు, బానిసలు సమిష్టిగా నిర్మించార”నే సిద్ధాంతాన్ని ముమ్మరంగా ప్రచారంచేయడంలో చరిత్ర నిర్మాణంలో నాయకులూ, బానిసలూకూడా ఉన్నారనే పరస్పర విరుద్ధమైన రెండు

అభిప్రాయాలతో రాజీపడ్డారు. రాజకీయ దగాకోర్ల కందరికీ ఇది స్వభావ సిద్ధంగా ఉండేమూర్ఖత్వం.

ప్రాచీనకాలంలో భూమిపై సామూహిక యాజమాన్య పద్ధతి అంతరించిన నాటినుంచి చరిత్ర వర్గపోరాటాలతో సమాజభివృద్ధికి సంబంధించిన వివిధ దశలలో దోపిడి వర్గాలకు, పీడిత వర్గాలకుమధ్యపెత్తనం సాగించే వర్గాలకు, పెత్తనానికి గురయ్యే వర్గాలకుమధ్య పోరాటాలతో” నిండిఉందని ఎంగెల్సు స్పష్టీకరించాడు. (కమ్యూనిస్టుపార్టీ మ్యానిఫెస్టో- 1883 నాటి జర్మన్ ప్రచురణకు పీడికలో) సామూహికవసరాలైన భౌతిక సాధనాల ఉత్పత్తి విధానమే చరిత్ర పురోగతికి భౌతికపునాది. అన్నిసమాజాలలోనూ ఉత్పత్తి క్తులకు ఉత్పత్తి సంబంధాలకు మధ్యఉండే వైరుధ్యమే మూలికవైరుధ్యం అవుతుంది. ఉత్పత్తి క్తులు అభివృద్ధి అయ్యేకొద్దీ ఉత్పత్తిసంబంధాలలో మార్పువస్తుంది. ఈమార్పు ఉత్పత్తి విధానంలో మార్పుతెస్తుంది. ఉత్పత్తి విధానం మారిపోయేకొద్దీ సామాజిక వ్యవస్థ అధమస్థాయి నుండి ఉచ్ఛస్థాయికి అభివృద్ధి చెందుతూ పురోగమిస్తుంది.

“అన్నిటికంటే గొప్ప ఉత్పత్తి క్తి విప్లవ వర్గమే” (కారల్ మార్క్స్: సిద్ధాంత దారిద్ర్యంలో) వర్గసమాజంలో ఉత్పత్తి క్తులకు ఉత్పత్తిసంబంధాలకు మధ్యవైరుధ్యం, సామాజిక ఉత్పత్తి క్తుల అభివృద్ధినికోరే విప్లవవర్గాలకు, పాతఉత్పత్తి సంబంధాలను కొనసాగించకోరే అభివృద్ధి నిరోధకవర్గాలకు మధ్య పోరాటరూపంలో ప్రస్ఫుట మవుతుంది. ఇక్కడ, ఈవర్గపోరాటంలో సామాన్య ప్రజలే నిర్ణయాత్మక శక్తి అవుతారు. సమాజంలో వచ్చేమార్పుపూర్తిగా సామాన్య ప్రజల విప్లవ పోరాటాల ఫలితమే. అధునాతన ఆలోచనలు, సిద్ధాంతాలన్నీ ఈపోరాటాల సారాంశమే. ఇవి సామాన్య ప్రజల విప్లవాత్మక నిర్ణయాలలో ప్రతిఫలిస్తాయి. అలాగే, వైజ్ఞానిక సాంకేతిక శాస్త్రాలుకూడా సామాన్య ప్రజల వాస్తవ అనుభవాల క్రోడీకరణ మాత్రమే. ప్రగతిశీలకమైన సంస్కృతికళలూ పోరాటాలతో నిండిన ప్రజాజీవనం నుంచి మాత్రమే ఉద్భవిస్తాయి. ఉత్పత్తికోసం సామాన్య ప్రజలుపోరాటం సాగించకపోతే ఒకసమాజం బహుశా మనజాలదు. చరిత్ర అసలే పురోగమించదు. వర్గసమాజంలో సామాన్య ప్రజల వర్గపోరాటాలు లేకపోతే చరిత్ర పురోగమించే ప్రసక్తేలేదు “ప్రజలు, కేవలం ప్రజలు మాత్రమే చరిత్ర నిర్మాణానికి కారణ మైనశక్తి”. ఇదితిరుగులేని సత్యం.

నాయకుల పాత్ర

అయితే యిప్పుడు నాయకుల పాత్రను అర్థంచేసుకోవడానికి సరైన దృక్పథం ఏది? చరిత్రక బౌతిక వాదం చరిత్రలో నాయకుల పాత్రను విస్మరిస్తున్నదా? ఎంతమాత్రంలేదు. దీనిని మార్క్సిజం ఎన్నడూ విస్మరించలేదు. దానికి బదులు వారి పాత్రచాలా గురతరమైనదని చెబుతున్నది. నాయకులంటే అర్థం ఏమిటి? వారి పాత్రను సక్రమంగా అంచనావేయటం ఎట్లా? నాయకుల పాత్రకు చరిత్రను సృష్టించే ప్రజల పాత్రకూ మధ్య సంబంధాన్ని అవగాహనచేసుకోవటానికి ఏదృక్పథం అవలంబించాలి? అనేది ఇప్పుడు అసలు సమస్య. ఈ ప్రశ్నల విషయంలోనే లీషావో-చీ ఆతని అనుయాయులకు, మనకు మౌలికమైన భేదాభిప్రాయాలు ఉదయిస్తున్నాయి. ఈ సమస్యపైననే అతనికి మనకూ తీవ్రపోరాటం సాగుతున్నది.

వర్గసమాజంలో నాయకులు తమ వర్గ స్వభావాన్నికల్గి వుంటారు. వర్గాలకు అతీతులైన నాయకులుఉండే ప్రశ్నలేదు. నాయకులంటే ఎవరనే విషయంలో ప్రతివర్గానికి స్వంత అభిప్రాయాలు ఉంటాయి. ప్రజావిప్లవ పోరాటాల నుంచి మాత్రమే ఆవిర్భవించే సామాన్య ప్రజలకు ప్రాతినిధ్యం వహించే చరిత్ర పురోగతికి అనుగుణంగా కృషిచేసి చరిత్ర పురోగమనానికి తోడ్పడే అసాధారణ వ్యక్తులను మాత్రమే నాయకులుగా సామాన్యప్రజలు, శ్రామికవర్గాలు గుర్తిస్తారు. సామాన్యప్రజలు చరిత్రను నిర్మించడంవల్ల మాత్రమే అట్టి నాయకులు ఆవిర్భవిస్తారు. దోపిడివర్గాల దృక్పథం వేరు. దోపిడివర్గాల ప్రయోజనాలను, దోపిడి వ్యవస్థను పరిరక్షించే వ్యక్తులను మాత్రమే వారు “నాయకులుగా” పరిగణిస్తారు. శ్రామికవర్గపు నాయకులను అభివృద్ధినిరోధక పాలకవర్గాలు ఎంతమాత్రం గుర్తించవు. అభివృద్ధి నిరోధక పాలకవర్గాల పరిరక్షకులను శ్రామిక, సామాన్య ప్రజలు నాయకులుగా ఎంత మాత్రం ఆమోదించరు. ఉదాహరణకు ఆరునిక చైనాచరిత్రలో చింగ్ చక్రవర్తుల పూడల్ పాలనకు సామాజ్యవాదుల దురాక్రమణకు వ్యతిరేకంగా పోరాటం సాగించిన తైపింగ్ స్వర్గసామాజ్యపు (1) విప్లవోద్యమ నాయకైన హుంగ్ సియు చుయాన్ ను నాయకుడుగా శ్రామిక సామాన్య వర్గాల ప్రజలు గుర్తించారు. కాని, అభివృద్ధినిరోధక పాలక వర్గాలు మాత్రం అతనిని ఒక “విద్రోహి”గా చిత్రించి శపించారు. అదే సమయంలో సామాజ్యవాదుల సహ

కారంతో తైపింగ్ స్వర్గసామ్రాజ్యపు విప్లవోద్యమాన్ని అణిచివేసిన తెంగ్ కుయవో పాన్ ను ఒక “నాయకుడి”గా వారు ప్రకంపించారు. అయితే శ్రామిక, సామాన్య ప్రజలు మాత్రం అతనిని భూస్వామ్య వర్గాల అభివృద్ధినిరోధక పాలనను పరిరక్షించడానికి అంకితమైన ఒకతొత్తుగా, ఒకవిద్రోహిగా అతనిని గుర్తించారు.

శ్రామిక ప్రజల అభిప్రాయంలో చైర్మన్ మావో చెప్పినట్లు, “ప్రజల కోసం మరణించటం తాయి పర్వతంకంటే బరువైన కార్యం. అయితే పాసిస్టుల కోసం పనిచేయడం దోపిడిదారులకోసం, ప్రజాపీడకులకోసం మరణించడం పక్షి ఈక కంటే తేలిక”.

నాయకులు ఎవరనే విషయంలో ఈమాలిక విభేదం, దోపిడి వర్గాలు, పీడిత వర్గాల ప్రయోజనాలమధ్య మాలిక వైరుధ్యంనుంచి ఉద్భవించింది. చరిత్రలో వివిధ కాలాలలో దోపిడివర్గపు స్థానం మారుతూ పుంటుంది. గనుక దానిస్థితిలో కూడ హెచ్చు, తగ్గులు ఉంటాయి. అలాగే దాని ప్రతినిధుల పాత్రకూడ చరిత్రలో ఎల్లప్పుడూ ఒకేవిధంగా వుండదు.

నాయకులు ఎక్కడినుంచో వూడిపడరు. పురోగమిస్తున్నవర్గ పోరాట చరిత్రను అవిర్భవిస్తారు. మార్క్స్ ఇలాపేర్కొన్నారు. “ప్రతి సామాజిక పరిణామ దశలోనూ మహావ్యక్తులు అవసరం. వారులేనప్పుడు హెల్వీషియస్ చెప్పినట్లు సమాజమే వారిని సృష్టిస్తుంది.” (1848 - 1850 ప్రాన్స్ లో వర్గ పోరాటాలు). ఈ శాస్త్రీయసిద్ధాంతాన్ని మానవజాతి చరిత్ర సంపూర్ణంగా నిరూపించింది. ప్రాచీన చరిత్రలో మహద్భుతమైన వ్యక్తిగా కారల్ మార్క్స్ చేత ప్రకంపనలు పొందిన ప్రాచీన రోమ్ సామ్రాజ్యానికి చెందిన స్పార్టకస్ మొదట్లో ఒక సాధారణ బానిస కూత్రమే. బానిసలలో తిరుగుబాటు ప్రజ్వరిల్లి విప్లవ తుపాను వీచడంతో అతడొక మహానాయకుడయ్యాడు. వేలాదిమంది బానిసలకు నాయకత్వం వహించి బానిస వ్యవస్థపై తీవ్రమైనదాడులు సాగించాడు. అలాగే చిన్ చక్రవర్తుల చివరి రోజులలో చెన్ షెంగ్, వు కుయాంగ్ లు సాధారణ రైతుకుటుంబాలనుంచి వచ్చారు. కాని వర్గ వైరుధ్యాలు, భారీఎత్తున కర్షక తిరుగుబాట్లు వారిని తిరుగుబాటు నాయకులుగా మార్చాయి.

బూర్జు వావిప్లవాలలోనైతే సామాన్య ప్రజలనుంచి వచ్చిన కొందరు అసా

చారణ వ్యక్తుల వున్నారు. ప్రెంచి విప్లవంలో ప్రతిభావంతులైన అనేకమంది పైనికాధికారులు విప్లవానికిముందు సాచారణ వ్యక్తులు నటుడుగా, మంగలిగా, చాకలిగా, చిల్లర వర్తకుడిగా మునివారయ్యారో అక్షరాలూలే వారిగా, సాచారణ పై కుడిగా పవిచేసినవారంత వీళ్ళలోవున్నారు. విప్లవమే రాకపోతే వీళ్ళందరూ అసాచారణ పై కాధికారులుగా ఎలా మారేవారు? తెనిన్ చెప్పినట్లుగా “రాజకీయ పోరాటం సాగించే సావర్థ్యంగల శ్రామిక పీడిత ప్రజలసంఖ్య పదింతలుగా సూక్ష్మతలుగా అతివేగంతో పెరగడం నిజమైన విప్లవానికి చిహ్నం” (“వామపక్ష” కమ్యూనిజం ఒకబాలారిష్టం). ఇదిశ్రామిక విప్లవంలో మరింత ప్రస్ఫుటంగా కనిపిస్తుంది. వీటిన్నిటివల్ల పరివర్తకాలలో సామాన్యప్రజల పోరాట అవసరాలను తీర్చడానికి ముందుకు వచ్చినవారే నాయకులని చరిత్ర ఒకకొత్త పోరాటబాధ్యతను అప్పగించినప్పుడల్లా ఈ పోరాటంలో ప్రజలకు నాయకత్వం వహించే నాయకులు ఉద్భవించి తీరతారని ఒకగొప్ప చారిత్రక సత్యం నిరూపణ అవుతున్నది.

(తరువాయి వచ్చే సంచికలో)

అనుబంధం

(1) “తైపింగ్ స్వర్గసామ్రాజ్యపు” విప్లవాద్యమం 19వ శతాబ్ది మధ్యభాగంలో జరిగింది. అది చింగ్ చక్రవర్తుల పూర్వం పారినకు జాతీయ దమన నీతికి వ్యతిరేకంగా కర్షకులు సాగించిన విప్లవయుద్ధం. 1851 జనవరిలో హాంగ్ సీయు-చుయాన్ యాంగ్ సీయు-చింగ్ లతోసహా ఈ విప్లవ నాయకులు క్వ్యాంగ్ సీలో కూపింగ్ ప్రాంతములోని చిన్ నియన్ గ్రామంలో తిరుగుబాటు లేవదీసి “తైపింగ్ స్వర్గసామ్రాజ్యన్ని ప్రాపిస్తున్నట్లు ప్రకటించారు. 1852లో క్వ్యాంగ్ సీనుంచి ఉత్తరాదిగా పురోగమిస్తు ఈ కర్షకపేదలు హునాన్, హూపే, కియాంగ్ సీ ఆన్ హ్ పీలగుండా ముందుకువెళ్ళి 1853లో నాన్ కింగ్ పశ్చిమంకొన్నాయి. ఈ పేదలలో ఒక భాగం ఇంకా ఉత్తరాదికి వెళ్ళి టియేన్ ట్సీన్ దరిదాపులకు చేరుకున్నాయి. అయితే యితైపింగ్ పైన్యం తామ్రాకమించుకొన్న స్థలాలలో సుస్థిరస్థావరాలను నెలకొల్పలేకపోయింది. పై పెచ్చు నాన్ కింగ్ లో రాజధానిని ఏర్పాటుచేసిన తరువాత ఈ పైన్యంలో ప్రధానవర్గం అనేక రాజకీయ, పైనికసంబంధమైన పౌరపాట్లు చేసింది. దీనివల్ల చింగ్ ప్రభుత్వం, బ్రిటీష్, అమెరికన్, ప్రెంచి దురాక్రమణదారులు సంయుక్తంగా జరిపిన దాడులను అది తట్టుకోలేకపోయింది. చివరకు 1864లో ఓటమి పొందింది.

కాంబోడియా-వియత్నం సరిహద్దుసంఘర్షణ సోవియట్ రివిజనిస్టుల చైనావ్యతిరేక ప్రలాపాలు

సోవియట్ ప్రచారయంత్రాంగం కాంబోడియా వియత్నం సాయుధసంఘర్షణను సాకుగా తీసుకొని చైనా వ్యతిరేక ప్రచారాన్ని ప్రారంభించింది. సోవియట్ రేడియో 1978 జనవరి 3న ఇలా ప్రసారంచేసింది. “వియత్నం సోషలిస్టు ప్రజాతంత్రరాజ్యానికి, కాంబోడియాకు మధ్య చెడిపోతున్న సంబంధాలను చైనా మరింత చెడగొట్టుతూవుంది.” సోవియట్ పత్రిక ‘ఇజ్వస్తీయా’, న్యూస్ ఏజన్సీ ‘టాస్’లు మరికొంతముందుకుపోయి చైనాపైనిక సలహాదారులు ఎంతోమంది కాంబోడియా పై వున్న యుద్ధహుమిల్ వున్నారనికూడా వ్రాసాయి.

కుట్రలు కుతంత్రాలపై ఎల్లప్పుడూ ఆధారపడే సోవియట్ రివిజనిస్టుల ఎత్తుగడలే క్రెమ్లిన్ యొక్క ఈ దుష్ప్రచారము వెనుక వున్నాయి. 1974వ సం॥లో సైప్రస్ లోగల రెండు జాతుల మధ్యగల సంబంధాలను చెడగొట్టటానికి వారిలో ఒకజాతిని సమర్థించినది రష్యా ఒక్కటే. 1975-76లో అంగోలా స్వాతంత్ర్య పోరాటంలో కూడ విషపూరిత వాతావరణాన్ని సృష్టించాలనే దుష్టతలంపుతో సోవియట్ రివిజనిస్టులు, వారిలో ఒక వజ్రాన్ని సమర్థించి అంతర్యుద్ధాన్ని రెచ్చగొట్టారు. వారు ఆసమయంలో అంగోలాకు అధికంగా ఆయుధాలు, సైన్యాన్ని పంపారు. 1977 లో జైరీ (కాంగో)కి తన సైన్యాన్ని పంపాలనే కుట్రతో హద్దులను మీరి వ్యవహరించారు ‘హరన్ ఆఫ్ ఆఫ్రికా’ (ఆఫ్రికా కొమ్ముభాగం) లో ఎయిర్ స్క్వాడ్రన్ల సహాయంతో క్రమపద్ధతిలో యుద్ధాన్ని దురాక్రమణనీతిని కొనసాగించారు. ఆశియా రక్షణ పేరుతో అగ్నేయాశియాలోనూ, ప్రత్యేకంగా నాంపెన్, హనోయిలలో సోవియట్ యొక్క ఎత్తుగడలు సఫలీకృతమైనాయి.

వైమనస్యపు విత్తనములనునాటి ఆశియాప్రజలలో కలహాలను సృష్టించటం ఆశియాదేశాల స్వాతంత్ర్య విప్లవ శక్తులలో వారిలో వారికి తగాదాలు పెట్టటమే సోవియట్ దుష్ప్రచారం యొక్క ఉద్దేశ్యం.

వియత్నం యొక్క స్వాతంత్ర్య పోరాటంలో జనచైనా తన యాశక్తిని వినియోగించి అపోరాటాన్ని సమర్థించిందనేది యావత్ప్రపంచానికి తెలిసిందే. సోవి

కాంబోడియా గడ్డపై మరల యుద్ధం

కాంబోడియా, వియత్నాం దేశాలు దీర్ఘకాలం అమెరికా సామ్రాజ్య వాదులకు వ్యతిరేకంగా తమ స్వాతంత్ర్యం కొరకు వీరోచిత పోరాటాన్ని సాగించాయి. సోవియట్ సాంఘిక సామ్రాజ్యవాదులు సహాయాన్ని తిరస్కరించినప్పటికీ కాంబోడియా ప్రజలు వీరవియత్నాం ప్రజానీకముతో చేయి కలిసి సామ్రాజ్యవాద వ్యతిరేక యుద్ధంలో వీరోచిత పాత్రను నిర్వహించారు. ఇప్పుడు వియత్నాం ప్రభుత్వం తమ దేశముపై దాడి చేస్తున్నదనీ తమ సైన్యాలు ఐదు డివిజన్ల వియత్నాం సైన్యంకో పోరాడవలసి వచ్చిందనీ 29,620 మంది వియత్నాం సైన్యం చెబుతున్నదనీ. 9వ డివిజన్ ను తిప్పికొట్టామని కాంబోడియా ప్రభుత్వ రేడియో జనవరి 3వ తేదీ ప్రసారంచేసింది. ప్రజాపరిపాలనా యంత్రాన్ని, ప్రజాస్వామిక కాంబోడియాను తలక్రిందు చేయటం, ఇండోచైనా రాజ్యాన్ని తమ పెత్తనం క్రిందకు తెచ్చుకోవటమూ వియత్నాం ప్రభుత్వ ద్యేయమనీ, తాము ఆక్రమించిన ప్రాంతాలను పాత అభివృద్ధి నిరోధకుల పరిపాలనను అప్పజెప్పుతున్నదని కూడా రేడియో ప్రసారం చేసింది. తమదేశంలో 30 కి.మీ. లోపలికి వియత్నాం సైన్యాలు చొచ్చుకొని వచ్చినట్లు కాంబోడియా ప్రభుత్వం జనవరి 6వ తేదీన ప్రకటించింది. వెయ్యి మైళ్ళ పొడవునవున్న సరిహద్దు వివాదాంశమనీ సరిహద్దున తమ ప్రజలపై దాడులు జరిగాయనీ ఆత్మరక్షణకొరకే సాయుధ చర్యకు పూనుకొన్నామనీ వియత్నాం ప్రభుత్వం తరపున ఒకపత్రం వెలువడింది. తమప్రభుత్వం కాంబోడియా భూభాగాన్ని ఆక్రమించి రివిజనిస్టులు లాన్ నాల్ దేశద్రోహులను చివరి క్షణం వరకూ సమర్థించి కాంబోడియా ప్రజల యొక్క స్వాతంత్ర్య పోరాటానికి ద్రోహంచేశారనేది నిర్వివాదమైన సత్యం. అందుచేతనే సోవియట్ రివిజనిస్టులు కుట్ర కుయుక్తులతో వియత్నాం, కాంబోడియాల చిరకాల మైత్రిని ఎచ్చినంచేసి తమ పాపిష్టి ముఖాన్ని దాచుకోటానికి యత్నిస్తున్నారు. ఏమైనప్పటికీ సోవియట్ ఏకచ్ఛత్రాధిపత్య పంధాను వ్యతిరేకిస్తున్నటువంటి అశియాలోని ప్రజాతంత్ర రాజ్యాల ఐక్యతను బలహీన పర్చుటకు సోవియట్ రివిజనిస్టులు ఈ చైనా వ్యతిరేక దుష్ప్రచారాన్ని చేబట్టారు. వీరు చైనాకు వ్యతిరేకంగా ఇంకా ఏ ఏ బాటలు విసురుతారో మనం వేచిచూడవలసి వుంది.

(ముక్తి యుద్ధ 30-1-78 నుండి)

ఆర్. టి. సి. కార్మికుల సంఘటితశక్తి

విజయవాడ వర్కుషాపు కార్మికులు యీమధ్య “ఆర్. టి. సి. వర్కుషాపు కార్మికుల పోరాటం- నాయకుల విద్రోహం” అనే శీర్షికతో ఒక రసత్రం ప్రకటించారు. వపంబరు 19 తుఫానుపల్ల దెబ్బతిన్న కార్మికులు తమ యూనియన్ నాయకులు పట్టించుకొని పందర్బముతో సమైక్యంగా నిలబడి కొంతమేరకు ఆర్థిక సహాయాన్ని సంపాదించామనీ, వర్కుషాపు రేకులన్నీపోయి అడ్డాలు వేలాడుతున్న పరిస్థితులలో వెంటనే మరచుత్తు చేయించి అక్కడ తమ పనికి అనువైన పరిస్థితులను కల్పించమని ఐక్యంగా పట్టుపట్టామనీ కొందరు కార్మికనాయకులు ఈవిషయమై పూగిసలాటను ప్రదర్శిస్తే మరికొందరు యజమానుల వజ్రవజ్రేరి కుట్రలుపన్ని తమకు విద్రోహం తలపెట్టారనీ ఆ కరపత్రంలో వ్యక్తం చేశారు. కార్మిక ఎర్గంకో మమేకమై వారి సంఘటిత శక్తినిపెంచి ఆనంఘటితశక్తి ఆచారముతో వ్యవహరించలేని కార్మిక నాయకులు అటు యజమానులు ఇటుకార్మికులమధ్య పూగిసలాడుతూ తమ పెత్తనాన్ని వీలచెట్టుకోటానికి యజమానులపక్షం జేరి కార్మికులను చీల్చి విద్రోహం తలపెట్టటం సహజం. వర్గచైతన్యంగల కార్మికుల సంఘటితశక్తి యీజబ్బులన్నంటికి మందు. ఆర్. టి. సి. వర్కుషాపు కార్మికులు తమ సమైక్య కృషికి కొనసాగించబడు వారా తమకార్మిక ఎర్గముయెడ తమ కర్తవ్యాన్ని రక్షించిన వారవుతారు.

మించలేదనీ వియత్నాం ఉన్నతాదికారి ఒకరు మాస్కా పట్టణం నుండి ప్రకటించారు. కాంబోడియా భూభాగంపై నేడు సాగుతున్న యుద్ధంలో సోవియట్ సాంఘిక సామ్రాజ్య వాదుల అదృశ్య హస్తం పుండనేది కనబడుతూది. ఆక్రమణగోరవంగల దేశంగా కాంబోడియా తన భూభాగంనుండి పైన్యాల వైదొలగేవరకూ సంప్రదింపుల సమస్యలేదని ప్రకటించింది. వియత్నాం దీర్ఘకాలయుద్ధంలో పోరాట పాటవాన్నీ శక్తిని సంపాదించి యిండోచైనా దేశంలో బలమైనదిగా పున్నదనేది వాస్తవం. బలమైన సోషలిస్టుదేశం బలహీనమైన దేశాల విముక్తికి అభివృద్ధికి తోడ్పడలేతప్ప పాటిపై పెత్తనానికి బలప్రదర్శనకూ మార్క్సిజం - లెనినిజం ఆమోదించదు. వియత్నాం ప్రభుత్వం కాంబోడియా భూభాగంనుండి తన పైన్యాలను పునసంహరించి సరిహద్దు వివాదాన్ని సంప్రదింపులద్వారా పరిష్కరించుకోవటం విజ్ఞత అపిపించుకొంటుంది. దీర్ఘకాల వలస పరిపాలన వల్ల సోదరదేశాలకు సంక్రమించిన సరిహద్దు వివాదాల పరిష్కారానికి సంప్రదింపులే మార్గం.

ఆంధ్రప్రదేశ్ కమ్యూనిస్టుపార్టీ (మార్క్సిస్టు - లెనినిస్టు)

ఐ క్య తా క మి టీ ప్ర కట న

చిరకలారిపేట

2-2-1978

భారత కమ్యూనిస్టుపార్టీ (మార్క్సిస్టు - లెనినిస్టు) రాష్ట్ర ఐక్యతా కమిటీ తరపున ఆంధ్రప్రదేశ్ శాసనసభ ఎన్నికల్లో పాల్గొనడానికి నిశ్చయించుకొన్నాం. గత 30 సంవత్సరాలుగా వలస ఆర్థికవ్యవస్థను ఏర్పెట్టిన బడాబూర్జువా, బడాభూస్వామ్య కాంగ్రెసుపార్టీని ఈ ఎన్నికల్లో ఓడించడం కర్తవ్యంగా భావిస్తున్నాం. ఎన్నికల బహిష్కరణ నినాదం నేటి పరిస్థితులకు వర్తించదనీ విప్లవోద్యమము పుంజుకోవలసిన సమయములో ఈ నినాదం సరియైనది కాదని, ఇది అభివృద్ధి నిరోధక శక్తులకు దోహదంచేస్తుందని భావిస్తున్నాం. ఈఎన్నికలలో రాష్ట్ర కమిటీ తరపున మార్క్సిస్టు - లెనినిస్టు భవాలుగల అభ్యర్థులు ఈ క్రింది నియోజక వర్గాలలో పోటీచేయాలనీ ప్రజాస్వామ్యశక్తులను కూడదీయుటకు కృషి చేయాలని రాష్ట్ర వ్యాపితంగా ఒక రూపాలలోయన్న కాంగ్రెసును ఓడించుటకు నిర్ణయించుకొన్నాం. ఇప్పటికీ 300 మంది మార్క్సిస్టు - లెనినిస్టులు రైతాంగ కార్యకర్తలు రాష్ట్రంలో జైళ్ళలో వున్నారు. మరియొక రెండువందల మంది రహస్య జీవితం గడుపుచున్నారు. వీరుకాక మరియొక 3000 మంది బెయిల్ మీద వుండి, అనేక విర్బంచాలకు గురియై యున్నారు. 1977 ఎన్నికలలో వీరిని విడుదలచేయుటకు వాగ్దానంచేసిన జనతా పార్టీ తన వాగ్దానాన్ని నిలబెట్టుకోలేక పోయింది. రాజకీయ ఖైదీలందరినీ విడుదల చేసి స్వేచ్ఛావాతావరణాన్ని ఏర్పరచకుండా ఉప్పెన, తుపానులపల్ల ప్రజలు యిబ్బిండులలో వున్నప్పటికీ త్వరపడి ఎన్నికలకు పూనుకుంది. ఈపరిస్థితులలో రాజకీయ ఖైదీల విడుదలకొరకు ప్రజాసమస్యలపై సమీకరణకొరకు, భూస్వామ్య విధానం రద్దు దున్నేవానికి ఘామి, విదేశీ స్వదేశీ గుత్తపెట్టుబడుల స్వాదీనం, వివిధస్థాయిలలో ప్రజాకమిటీల యాజమాన్యపరిపాలన, వివిధ జాతులకు స్వయం నిర్ణయాధికారం మొదలగు ప్రధాన కోర్కెలపై ప్రచారానికి కృషిచేసే పుద్గేశ్యంతో ఈఎన్నికలలో పాల్గొనాలని కార్యకర్త

లందరికీ విజ్ఞప్తి చేస్తున్నాం. పీడిత ప్రజలు ఎన్నికలనిధికి శక్తివంచన లేకుండా విరాళాలిచ్చి మార్క్సిస్టు - లేనినిస్టు అభ్యర్థుల విజయానికి అన్నివిధాల తోడ్పడాలని రాష్ట్రవ్యాపితంగా కాంగ్రెసును ఓడించాలని విజ్ఞప్తి చేస్తున్నాం. అదే సందర్భంలో కామ్రేడ్ పైలా వసుదేవరావు నాయకత్వాన వున్న CPI (M.L) రాష్ట్ర కమిటీ అభ్యర్థుల విజయానికి, వామపక్ష ప్రజాతంత్ర అభ్యర్థి కామ్రేడ్ N. V. క్రిష్ణయ్య (నెల్లూరునియోజకవర్గ అభ్యర్థి), బందరు నియోజకవర్గంలో పోటీచేస్తున్న అభ్యర్థి కామ్రేడ్ ఉప్పిరెట్ల వెంకటేశ్వర్లు విజయానికి అన్నివిధాల తోడ్పడాలని విజ్ఞప్తి చేస్తున్నాం.

రాష్ట్రంలో ప్రజాస్వామిక హక్కులకోసం నిరబద్ధ స్వతంత్ర అభ్యర్థులైన శ్రీయుతులు వావిలాల గోపాలకృష్ణయ్య (సత్తెనపల్లి నియోజకవర్గం), సి. వి. కె. రావు (కాకినాడ నియోజకవర్గ అభ్యర్థి), కాళోజీ నారాయణరావు (సత్తుపల్లి నియోజకవర్గం అభ్యర్థి) లను బలపరచాలని విజ్ఞప్తి చేస్తున్నాం.

రాష్ట్ర ఐక్యతా కమిటీ అభ్యర్థులు

- | | |
|-------------|-------------------------|
| 1) పొన్నూరు | కామ్రేడ్ కొల్లా వెంకయ్య |
| 2) కావలి | ,, దామా చెంచయ్య |
| 3) తిరువూరు | ,, దీమాల సంతోషి |
| 4) జగయ్యపేట | ,, కోసూరు రామకృష్ణ |
| 5) కైకలూరు | ,, గంజి రామారావు |

కొల్లా వెంకయ్య

కమ్యూనిస్టుపార్టీ (మార్క్సిస్టు - లేనినిస్టు)

ఐక్యతా కమిటీ-ఆంధ్రప్రదేశ్.



ಕುಟುಂಬ ಕಲ್ಯಾಣ ಸಚಿವರುಗಳ ಕಾರ್ಯದರ್ಶಿ

ಪ್ರಶ್ನೆಕರ ವರ್ಗ	KLVA104M204
ಪ್ರಶ್ನೆಕರ ಹೆಸರು	ಮುಂದುವರಿದು
ತಾರೀಖು	07 February 2025
ಮುಂದುವರಿದು	YES
ನಿರಾಶರಿಸಿದ	NO
ಮುಕ್ತಾಯ ವೇಳೆ	2.7
ನಿರ್ದಿಷ್ಟ ವೇಳೆ	NO
ಭಾಷೆ ವೇಳೆ	NO
ಶಿಕ್ಷಣ ವೇಳೆ	NO
ತಯಾರು ವೇಳೆ	Sreehar
ವೇಳೆ ನಿರ್ದಿಷ್ಟವೇಳೆ	AK Shetty
ವೇಳೆ ನಿರ್ದಿಷ್ಟವೇಳೆ	S. Leela Shetty
ವೇಳೆ ನಿರ್ದಿಷ್ಟವೇಳೆ	daveed
ವೇಳೆ ನಿರ್ದಿಷ್ಟವೇಳೆ	
ವೇಳೆ ನಿರ್ದಿಷ್ಟವೇಳೆ	
ವೇಳೆ ನಿರ್ದಿಷ್ಟವೇಳೆ	
ವೇಳೆ ನಿರ್ದಿಷ್ಟವೇಳೆ	
ವೇಳೆ ನಿರ್ದಿಷ್ಟವೇಳೆ	